

tattvAryAstavaH Hymn on Lord Nataraja at Chidambaram

——
ತತ್ತ್ವಾರ್ಯಾಸ್ತವಃ

——
Document Information



Text title : tattvAryAstavaH Hymn on Lord Nataraja at Chidambaram

File name : tattvAryA.itx

Category : shiva, stotra

Location : doc_shiva

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri sridhar.seshagiri at gmail.com

Description-comments : Hymn on Lord Nataraja at Chidambaram

Latest update : December 29, 2001

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org



ತತ್ತ್ವಾರ್ಥವಃ



ಶಿವಕಾಮಸುಂದರೀಶಂ ಶಿವಗಂಗಾತೀರಕಲ್ಪಿತನಿವೇಶಂ .
ಶಿವಮಾಶ್ರಯೇ ದ್ಯುಕೇಶಂ ಶಿವಮಿಚ್ಛನ್ನಾ ವಪುಷ್ಯಭಿನಿವೇಶಂ .. 1..
ಗೀರ್ವಾಣಚಕ್ರವರ್ತೀ ಗೀಶ್ವೇತೋಮಾರ್ಗದೂರತೋವರ್ತೀ .
ಭಕ್ತಾಶಯಾನುವರ್ತೀ ಭವತು ನಟೇಶೋಽಖಿಲಾಮಯನಿವರ್ತೀ .. 2..
ವೈಯಾಘ್ರಪಾದಭಾಗ್ಯಂ ವೈಯಾಘ್ರಂ ಚರ್ಮ ಕಂಚನ ವಸಾನಂ .
ವೈಯಾಕರಣಫಣೀಡ್ಯಂ ವೈಯಾಸಿಕ್ಯಾ ಗಿರಾ ಸ್ತುತಂ ಪ್ರಣಮಃ .. 3..
ಹಾಟಕಸಭಾನಿವಾಸಃ ಶಾಟಕತಾಪನ್ನಸಕಲಹರಿದಂತಃ .
ಘೋಟಕನಿಗಮೋ ಮಾಯಾನಾಟಕಸಾಕ್ಷೀ ಜಗತ್ಪತಿರ್ಜಯತಿ .. 4..
ಶೈಲೂಷರಾಜಮಾದ್ಯಂ ಮಾಲೂರಪ್ರಸವಮಾಲಿಕಾಭರಣಂ .
ಪೀಲೂಪಮೋಽನ್ಘಜೀರ್ಯಚ್ಛಾಲೂರಾಭಃ ಕಥಂ ವಿಜಾನೀಯಾಂ .. 5..
ಕನಕಸಭೈಕನಿಕೇತಂ ಕರಿನಪುರಾಣೋಕ್ತಿಸಾರಸಂಕೇತಂ .
ನಾರಾಧಯಂತಿ ಕೇ ತಂ ನಾರಾಯಣ್ಯಾ ಯುತಂ ಸ್ವತೋಕೇತಂ .. 6..
ತಿಲ್ಲವನೇ ಕ್ಷಲ್ಲವನೇ ಪಲ್ಲವಸಂಭಿನ್ನಪುಲ್ಲಪುಷ್ಪಘನೇ .
ಚಿಲ್ಲಹರೀಮುಲ್ಲಲಯನ್ ವಲ್ಲಭಯಾ ಭಿಲ್ಲತಲ್ಲಜೋ ನಟತಿ .. 7..
ವೈರಾಜಹೃತ್ಸರೋಜೇ ವೈರಾಜಾದ್ಯೈಃ ಸ ಸಾಮಭಿಃ ಸ್ತವ್ಯಃ .
ವೈರಾಗ್ಯಾದಿಗುಣಾಡ್ಯೈಃ ವೈರಾದ್ಯುತ್ಸೃಜ್ಯ ದೃಶ್ಯತೇ ನೃತ್ಯನ್ .. 8..
ಢಕ್ಕಾನಿನದೈಃ ಸೂತ್ರಾಣ್ಯಂಗದನಾದೈರಹೋ ಮಹದ್ಭಾಷ್ಯಂ .
ವ್ಯಾಕರಣಸ್ಯ ವಿವೃಣ್ವನ್ ನೃತ್ಯತಿ ಭೃತ್ಯಾನ್ ಕೃತಾರ್ಥಯನ್ ಮರ್ತ್ಯಾನ್ .. 9..
ನಟನಾಯಕ ನಟನಾಯ ಕ ಇಹ ಸುಕೃತೀ ನೋ ತವ ಸ್ಪೃಹಯೇತ್ .
ಮನ್ಽಜುಲತಾಮಂಜುಲತಾಮಹಿತೇ ವಸ್ತುಂ ಚ ತಿಲ್ಲವನೇ .. 10..
ಅತಿದುರಿತೋತ್ತಾರಕೃತೇ ಚಿರದೃತಹರ್ಷಃ ಸಭಾಪತಿಃ ಸದ್ಯಃ .
ಅಗಣೇಯಾಘ್ರಘನಂ ಮಾಮಾಸಾದ್ಯಾನಂದಮೇದುರೋ ನಟತಿ .. 11..
ಮತ್ಪಾದಲಗ್ನಜನತಾಮುದ್ಧರ್ತಾಸ್ತೀತಿ ಚಿತ್ಸಭಾನಾಥಃ .
ತಾಂಡವಮಿಷೋದ್ಧೃತೈಕಸವಾಂಘ್ರಿಃ ಸರ್ವಾನ್ ವಿಬೋಧಯತಿ .. 12..
ಆಪನ್ನಲೋಕಪಾಲಿನಿ ಕಪಾಲಿನಿ ಸ್ತ್ರೀಕೃತಾಂಗಪಾಲಿನಿ ಮೇ .
ಶಮಿತವಿಧಿಶ್ರೀಶರಣೇ ಶರಣಾ ಧೀರಸ್ತು ಚಿತ್ಸಭಾಶರಣೇ .. 13..

ಭಿಕ್ಷುರ್ಮಹೇಶ್ವರೋಽಪಿ ಶ್ರುತ್ಯಾ ಪ್ರೋಕ್ತಃ ಶಿವೋಽಪ್ಯುಗ್ರಃ .
 ಅಪಿ ಭವಹಾರೀ ಚ ಭವೋ ನಟೋಽಪಿ ಚಿತ್ರಂ ಸಭಾನಾಥಃ .. 14..
 ನೃತ್ಯನ್ನಟೇಶಮೌಲಿತ್ವಂಗದ್ಗಂಗಾತರಂಗಶೀಕರಿಣಃ .
 ಭೂಷಾಹಿಪೀತಶಿಷ್ಟಾಃ ಪುನಂತು ಮಾಂ ತಿಲ್ಲವನವಾತಾಃ .. 15..
 ಕನಕಸಭಾಸಮ್ರಾಜೋ ನಟನಾರಂಭೇ ಝಲಂಝಲಂಝಲಿತಿ .
 ಮಂಜೀರಮಂಜುನಿನದಾ ಧ್ವನಿಯುಃ ಶ್ರೋತ್ರೇ ಕದಾ ನು ಮಮ .. 16..
 ಪರ್ವತರಾಜತನೂಜಾಕುಚತಟಸಂಕ್ರಾಂತಕುಮೋನ್ಮಿಶ್ರಾಃ .
 ನಟನಾರ್ಭಟೇವಿಧೂತಾ ಭೂತಿಕಣಾಸ್ತೇ ಸ್ಪೃಶೇಯುರಪಿ ಮೇಽಙ್ಗಂ .. 17..
 ನಟನೋಚ್ಚಲತ್ಕಪಾಲಾಮರ್ದಿತಚಂದ್ರಕ್ಷರತ್ಸುಧಾಮಿಲಿತಾಃ .
 ಆದಿನಟಮೌಲಿತಟಿನೀಪೃಷತೋ ಗೋತ್ರೇಽತ್ರ ಮೇ ಸ್ವಲೇಯುಃ ಕಿಂ .. 18..
 ಪಶ್ಯಾನಿ ಸಭಾಧೀಶಂ ಕದಾ ನು ತಂ ಮೂರ್ಧನಿ ಸಭಾಧೀಶಂ .
 ಯಃ ಕ್ಷಯರಸಿಕಂ ಕಾಲಂ ಜಿತವಾನ್ ಧತ್ತೇ ಚ ಶಿರಸಿ ಕಂಕಾಲಂ .. 19..
 ತನುಜಾಯಾತನುಜಾಯಾಸಕ್ತಾನಾಂ ದುರ್ಲಭಂ ಸಭಾನಾಥಂ .
 ನಗತನಯಾ ನಗತನಯಾ ವಶಯತಿ ದತ್ತ್ವಾ ಶರೀರಾರ್ಧಂ .. 20..
 ಆನಂದತಾಂಡವಂ ಯಸ್ತವೇಶ ಪಶ್ಯೇನ್ನ ಚಾಪಿ ನೃಗಣೇ ಯಃ .
 ಸ ಚ ಸ ಚ ನ ಚಂದ್ರಮೌಲೀ ವಿದ್ವದ್ಭಿರ್ಜನ್ಮವತ್ಸು ವಿಗಣೇಯಃ .. 21..
 ಕಾಮಪರವಶಂ ಕೃತ್ವಾ ಕಾಮಪರವಶಂ ತ್ವಕೃತ್ವಾ ಮಾಂ .
 ಕನಕಸಭಾಂ ಗಮಯಸಿ ರೇ ಕನಕಸಭಾಂ ಹಾ ನ ಯಾಪಯಸಿ .. 22..
 ನಟನಂ ವಿಹಾಯ ಶಂಭೋರ್ಘಟನಂ ಪೀನಸ್ತನೀಭಿರಾಶಾಸ್ತ್ರೇ .
 ಅಟನಂ ಭವೇ ದುರಂತೇ ವಿಟ ನಂದಸಿ ನ ಸ್ವಭೂಮಸುಖಂ .. 23..
 ಕಲಿತಭವಲಂಘನಾನಾಂ ಕಿಂ ಕರೈವ ಚಿತ್ಸುಖಘನಾನಾಂ .
 ಸುಮುದಾಂ ಸಾಪಘನಾನಾಂ ಶಿವಕಾಮೇಶ್ಯಾಃ ಕೃಪಾಮೃತಘನಾನಾಂ .. 24..
 ನಿನಿಲೀಯೇ ಮಾಯಾಯಾಂ ನ ವಿಲಿಯೇ ವಾ ಶುಚಾ ಪರಂ ಲೀಯೇ .
 ಆನಂದಸೀಮನಿ ಲಸತ್ತಿಲ್ಲವನೀಧಾಮನಿ ಸ್ವಭೂಮನಿ ತು .. 25..
 ಅಧಿಹೇಮಸಭಂ ಪ್ರಸಭಂ ಬಿಸಭಂಗವದಾನ್ಯಧನ್ಯರುಚಂ .
 ಶ್ರುತಗಲಗರಲಂ ಸರಲಂ ನಿರತಂ ಭಕ್ತಾವನೇ ಭಜೇ ದೇವಂ .. 26..
 ಸಭಯಾ ಚಿತ್ಸಭಯಾಸೀನ್ಮಾಯಾ ಮಾಯಾಪ್ರಬೋಧಶೀತರುಚೇಃ .
 ಸುಹಿತಾ ಧೀಃ ಸುಹಿತಾ ಮೇ ಸೋಮಾ ಸೋಮಾರ್ಧಧಾರಿಣೀ ಮೂರ್ತಿಃ .. 27..
 ಪತ್ಯಾ ಹೇಮಸಭಾಯಾಃ ಸತ್ಯಾನಂದೈಕಚಿದ್ವಪುಷಾ .
 ಕರ್ತಾರ್ಥ ನ ತ್ರಾತಾ ನೃತ್ಯಾಯತ್ತೇನ ಮಾದೃಶಾ ಮರ್ತ್ಯಾಃ .. 28..
 ಭಜತಾಂ ಮುಮುಕ್ಷಯಾ ತ್ವಾಂ ನಟೇಶ ಲಭಯಾಸ್ತಯಃ ಪುಮರ್ಧಾಶ್ಚ .
 ಫಲಲಿಪ್ಸಯಾಮೃಭಾಜಾಂ ಛಾಯಾಸೌರಭ್ಯಮಾಧವ್ಯ ಇವ .. 29..

ಕಂಚುಕಪಂಚಕನದ್ಧಂ ನಟಯಸಿ ಮಾಂ ಕಿಂ ನಟೇಶ ನಾಟಯಸಿ .
ನಟಸಿ ನಿರಾವೃತಿಸುಖಿತೋ ಜಹಿ ಮಾಯಾಂ ತ್ವಾದೃಶೋಽಹಮಪಿ ತತ್ ಸ್ಯಾಂ .. 30..
ಆಸ್ತಾಂ ನಟೇಶ ತದ್ಯನ್ನಟತಿ ಭವಾನಂಬರೇ ನಿರಾಲಂಬೇ .
ತ್ವನ್ನಟನೇಽಪಿ ಹಿ ನಟನಂ ವೇದಪುರಾನಾಗಮಾಃ ಸಮಾದಧತಿ .. 31..
ವೇಧಸಿ ಸರ್ವಾಧೀಶೇಽಮೇಧಸಿ ವಾ ಮಾದೃಶೇ ಸರೂಪಕೃತಾ .
ರೋಧಸಿ ಶಿವಗಂಗಾಯಾ ಬೋಧಸಿರಾ ಕಾಚಿದುಲ್ಲಸತಿ .. 32..
ಹಟ್ಟಾಯಿತಂ ವಿಮುಕ್ತೇಃ ಕುಟ್ಟಾಕಂ ತಂ ಭಜಾಮಿ ಮಾಯಾಯಾಃ .
ಭಟ್ಟಾರಕಂ ಸಭಾಯಾಃ ಕಿಟ್ಟಾತ್ಮನ್ಯಂಗಕೇ ತ್ಯಜನ್ಮಮತಾಂ .. 33..
ಶ್ರೀಮಚ್ಚಿದಂಬರೇಶಾದನ್ಯತ್ರಾನಂದತಾಂಡವಾಸಕ್ತಾತ್ .
ಬ್ರಾಹ್ಮಂ ಲಕ್ಷಣಮಾಸ್ತೇ ಕುತ್ರಚಿದಾನಂದರೂಪತಾ ದೇವೇ .. 34..
ಕ್ಷುಲ್ಲಕಕಾಮಕೃತೇಽಪಿ ತ್ವನ್ನೇವಾ ಸ್ಯಾದ್ವಿಮುಕ್ತಿಮಪಿ ದಾತ್ರೀ .
ಪೀತಾಮೃತೋಽಪ್ಯುದನ್ಯಾಶಾಂತ್ಯೈ ಸ್ಯಾಚ್ಚಿತ್ಸಭಾಧಿಪಾಮರ್ತ್ಯಃ .. 35..
ಸತ್ಯಂ ಸತ್ಯಂ ಗತ್ಯಂತರಮುತ್ಸೃಜ್ಯ ತೇ ಪದಾಪಾತ್ಯಂ .
ಅತ್ಯಂತಾರ್ತಂ ಭೃತ್ಯಂ ನ ತ್ಯಜ ನಿತ್ಯಂ ನಟೇಶ ಮಾಂ ಪಾಹಿ .. 36..
ಷಟ್ಶಿಂಶತಾ ತತ್ತ್ವಮಯೀಭಿರಾಭಿಃ ಸೋಪಾನಭೂತಾಭಿರುಮಾಸಹಾಯಂ .
ಆರ್ಯಾಭಿರಾದ್ಯಂ ಪರತತ್ತ್ವಭೂತಂ ಚಿದಂಬರಾನಂದನಟಂ ಭಜಧ್ವಂ .. 37..
.. ಇತಿ ಶ್ರೀತತ್ತ್ವಾರ್ಯಾಸ್ತವಃ ಸಂಪೂರ್ಣಃ ..

Encoded by Sridhar Seshagiri seshagir at engineering.sdsu.edu

tattvAryAstavaH Hymn on Lord Nataraja at Chidambaram

pdf was typeset on July 28, 2022

Please send corrections to sanskrit@cheerful.com

